

Müsabiqədənəknar tələbə olanlar

Onların uğur yolu olimpiadalardan başladı

Oruc MUSTAFAYEV

Son illər təhsil sahəsində aparılan məqsədyönlü islahatlar və onların mühüm keyfiyyət göstəriciləri, şagirdlərin istedad və bacarıqlarının erkən yaşlardan aşkar olunması, intellektual və yaradıcı potensialının stimullaşdırılması təhsilçilərin uğurlu gələcəyinin əsasını təmin edib. "Təhsil haqqında" Qanuna edilmiş müvafiq dəyişikliklər dünya və respublika fənn olimpiadalarının, beynəlxalq müsabiqələrin qaliblərinin ali təhsil müəssisələrinə müsabiqədənəknar qəbulunun aparılmasına imkan verib. Nazirlər Kabinetinin müvafiq qərarına uyğun olaraq artıq bu ildən dünya və respublika fənn olimpiadaları, beynəlxalq müsabiqə qaliblərinin ali məktəblərə qəbulu həyata keçirilib. Bu imkandan artıq bir çox

istedadlı Azərbaycan gənci faydalanıb.

Azərbaycan Respublikası Təhsil İnstitutunun İstedadlı uşaqlarla iş şöbəsinin müdiri, respublika və beynəlxalq olimpiadalar üzrə koordinator Fuad Qarayevin sözlərinə görə, olimpiada qalibləri ölkəmizin gələcək elmi potensialının əsasını təşkil edir. Beynəlxalq və respublika fənn olimpiadalarının qalibi olan şagirdlərin müsabiqədənəknar ali məktəblərə qəbul olunması bir neçə ildir ki, istər təhsil işçiləri, istərsə də ictimaiyyət arasında müzakirə mövzusu idi. Müzakirələrin geniş yayılmasına təkan verən amillərdən biri olimpiada qalibi olan şagirdlərin universitetə qəbul balının yüksək olması idi (600-dən çox). Bu, inkişaf etmiş ölkələrdə tətbiq edilmiş bir təcrübədir. Hüquqi sferada mövcud qanunvericiliyə edilən dəyişikliklərin tətbiqi ilk dəfə bu tədris ilində

həyata keçirildi və Dövlət İmtahan Mərkəzinin məlumatlarına əsasən, artıq bu imkandan yararlanan olimpiada qalibi olmuş məzunlar var. Bu imkandan yararlanmasında şagirdlərimizin olimpiadalara fokuslanmasına təkan verəcəyi və nəticə etibarilə Respublika fənn olimpiadalarında iştirakçıların daha hazırlıqlı olacağı qənaətinə gətirib çıxarıb. Bu isə, öz növbəsində, təşkilatçıların və müvafiq fənlər üzrə münisiflər heyətinin üzvlərinin qarşısında daha ciddi tapşırıqlar qoyur.

F. Qarayev bildirib ki, olimpiada qaliblərinə müsabiqədənəknar universitetlərə qəbul olma şansının verilməsi, həmçinin Respublika fənn olimpiadalarına olan ictimai etimadın təzahürüdür. Respublika fənn olimpiadalarının tapşırıqlarının qabaqcıl dünya ölkələri elmi yarışlarının səviyyəsinə çatdırılması və elə-

cə də təşkilatı olaraq inkişaf etdirilməsi məqsədi ilə hər il yeniliklər tətbiq edilməkdədir. Bu məqsədlə görülən işlərə sualların və ölçmə səviyyəsinin qorunması, həmçinin dünyada elmi inkişafın istiqamətinə uyğun tapşırıqların Respublika fənn olimpiadaları proqramına daxil edilməsidir. Yekun olaraq onu qeyd etmək yerinə düşərdi ki, olimpiadalara olan marağın çoxalması özünü ildən-ilə artan iştirakçı sayında da büruzə verir. Olimpiada qaliblərinin ali məktəblərə müsabiqədənəknar qəbulu barədə qərarın iştirakçıların sayına da müsbət mənada təsirli olacağı gözlənilir.

Müsabiqədənəknar ali məktəblərə qəbul olmuş bir neçə gəncə söhbətimizdə də bir daha əmin olduq ki, bu qərar onların həyatında mühüm dönüş yaradıb.




Anar Rzayev



Şəhla Sadıxova



Balaxanım Əhmədova



Canel Nəcəfli



Fərid Nağızadə

"Bu cür təhsil imkanları olimpiadaçı şagirdlər üçün böyük perspektivlər yaradır"

Anar Rzayev, Cənubi Koreyanın Qabaqcıl Elmlər və Texnologiyalar İnstitutunun (KAIST) tələbəsi: - 1996-cı il noyabrın 24-də Bakıda anadan olub. 7-ci sinifdən riyaziyyatla məşğul olub. VII sinifdə "I Məktəblilərarası Fənn Müsabiqəsində" gümüş medal aldıqdan sonra Respublika riyaziyyat olimpiada komandasına qəbul olub. Son 4 il ərzində respublika və beynəlxalq riyaziyyat olimpiadalarında 1 qızıl, 3 gümüş və 5 bürünc medala layiq görülüb.

Hər bir olimpiadaçı kimi, mən də

öz biliklərimə və bacarıqlarıma uyğun nüfuzlu bir xarici universitetdə təhsil almağı arzulayırdım. Artıq məlumdur ki, bir çox xarici ölkələrdə tanınmış universitetlər fənn olimpiadalarının qaliblərinə böyük məbləğdə təqaüd imkanları verirlər. Son 2 il ərzində aparıcı araşdırmalara əsasən, Singapurun, Çinin, Yaponiyanın və Cənubi Koreyanın qabaqcıl universitetləri olimpiadaçı şagirdlərə böyük üstünlük verir. Bir çox hallarda olimpiadaçılar öz ixtisaslarında inqilabi kəşflər üzə çir-

xardığından, innovativ və texnoloji institutlar bu şagirdlərə pulsuz təhsil imkanları yaradırlar. Bu səbəbdən, belə qərara gəldim ki, bakalavr təhsilimi dünya reytingində 41-ci yerdə olan Cənubi Koreyanın Qabaqcıl Elmlər və Texnologiyalar İnstitutunda (KAIST) davam etdirim. Pulsuz təqaüdə layiq görülməklə, təhsilimi riyaziyyat və kompüter elmləri üzrə davam etdirirəm.

Belə düşünürəm ki, bu cür təhsil imkanları olimpiadaçı şagirdlər üçün böyük perspektivlər yaradır. KAIST tələbəsi kimi, mən də inanıram ki, bu universitet mənə gələcək karyeramda bir dönüş nöqtəsinə çevriləcək.

"Valideynlərimin müəllim olması məndə bu şərəfli peşyə maraq oyadıb"

Şəhla Sadıxova, Bakı Dövlət Universitetinin tələbəsi: - Masallı rayonunda anadan olub. Orta məktəbin VIII sinifindən respublika fənn olimpiadalarında uğurla iştirak edib. VIII sinif şagirdi kimi IX sinif şagirdləri səviyyəsində respublika fənn olimpiadasına qatılıb, Azərbaycan dili və ədəbiyyat fənni üzrə 3-cü yeri qazanıb. Orta məktəbi qızıl medalla bitirib. Bu, məktəb tarixində bir ilkdir. O, 2018-2019-cu tədris ilində Masallı məzunlarından bu ada layiq görülən yeganə məzundur.

Hələ VIII sinifdə oxuyarkən müəllimlərimin istedadımı kəşf etmələri nəticəsində Azərbaycan dili və ədəbiyyat fənni üzrə Respublika fənn olimpiadalarına qatılmışam. Rayon və zona turunda yüksək nəticə əldə etmişəm. IX və X si-

niflərdə oxuyarkən final mərhələsində iştirak edərək Təhsil naziri tərəfindən "İştirakçı" sertifikatı ilə təltif olunmuşam. Bu il isə Respublika fənn olimpiadalarında Azərbaycan dili və ədəbiyyat fənni üzrə III yerə layiq görülərək Təhsil Nazirliyi tərəfindən bürünc medal və diplom ilə təltif olunmuşam. Təsədüfi deyil ki, mənim fənn olimpiadalarında əldə etdiyim uğurlardan sonra, son 3 ildə məktəb şagirdlərimizin olimpiadaya olan marağı daha da artıb və məktəbimiz rayonumuzun məktəbləri arasında zona turunda ən çox şagirdlə təmsil olunub. Olimpiada qalibi olmağımla yanaşı, Sığdaş kənd tam orta məktəbini əla qiymətlərlə bitirdiyim və buraxılış imtahanlarında yüksək nəticə əldə etdiyim üçün Təhsil Nazirliyi tərəfindən xüsusi nümu-

nəli attestat və "Qızıl medal" a layiq görülmüşəm.

Bu ildən etibarən Respublika fənn olimpiadalarının qaliblərinə verilən şansıdan istifadə edərək müsabiqədənəknar Bakı Dövlət Universitetinin filologiya fakültəsinə daxil olmuşam. İxtisasım Azərbaycan dili və ədəbiyyat müəllimliyidir. Valideynlərimin müəllim olması hələ uşaq yaşlarımdan məndə bu şərəfli peşyə maraq oyadıb. Belə bir imkanın yaradılması gənclərin fənn olimpiadalarına və bir çox beynəlxalq yarışlara marağını artırır. Gənclərin mükəmməl təhsil alması üçün əlverişli şəraitin yaradılmasına görə ölkə başçısı cənab İlham Əliyevə, Birinci vitse-prezident Mehriban xanım Əliyevaya, Təhsil Nazirliyinə təşəkkürümü bildirirəm! Bu uğurları qazanmağımda əməyi olan müəllimlərimə, hər zaman yanımda olub, doğru seçim etməkdə mənə dəstək olan valideynlərimə minnətdaram!

bu il ali məktəbə qəbul oldum. Düzdür, intensiv məşqlərə görə hazırlığa çox vaxt ayıra bilmirdim. İdman burada da mənə kömək etdi. Belə ki, ali məktəbin test imtahanlarına hazırlaşdığım ərzində Avropanın aerobika üzrə ən güclüsü adını qazandım. Bu isə mənim akademiya müsabiqədənəknar qəbul olunmağım demək idi. Buna çox sevindim. Ali məktəbə qəbul olunmaqla daha bir arzum həyata keçdi. Mən bütün gənc idmançılara sona qədər mübarizə aparmağı, bütün çətinlikləri xarakter göstərərək aşmağı və hədəfə çatmağı arzu edirəm.

"İstedadlı gənclər üçün bu cür imkanın yaradılmasına görə Prezident İlham Əliyevə minnətdaram"

Canel Nəcəfli, Bakı Musiqi Akademiyasının tələbəsi: - 2002-ci il 24 mart tarixində Bakıda anadan olub. 2004-2007-ci illər ərzində Xalq artisti Oqtay Zülfiqarovun yaratdığı "Aysel" teatrının fəal üzvü kimi çıxış edib. 2008-ci ildə Bülbül adına Orta İxtisas Musiqi Məktəbinin I sinfinə (skripka ixtisası üzrə) daxil olub. III-V siniflərdə Xalq artisti Teymur Göyçayevin rəhbərlik etdiyi məktəbin "Tutti" kamera orkestrinin, VI sinifdən etibarən Azərbaycan Dövlət Gənclər Simfonik Orkestrinin üzvü olaraq I skripkaçılarnın konsertmeysteri olub. Əməkdar müəllim Fatimə İdyatullınamın sinfində təhsil alıb. İlk solo çıxışı 2014-cü ilin dekabr ayında Beynəlxalq Muğam Mərkəzində Barokko festivalında dinlənilib. 2015-ci ildə Polşada keçirilən "Karavan Kulturi" Beynəlxalq müsabiqə-festivalda I yerə, 2016-cı ildə "Josef Micka" adına festival-müsabiqədə (Çexiya, Praqa) Fəxri diploma, 2016-cı ildə "Rodniki duşi" adlı Respublika müsabiqəsində (Bakı) I, 2016-cı ildə "Futures Stars" adlı Beynəlxalq müsabiqədə (Bakı) I, 2017-ci ildə "Testene Art Bakı" Beynəlxalq müsabiqədə (Bakı) I, 2018-ci ildə "Grumiaux" ("Bravo") Beynəlxalq müsabiqədə (Brüssel, Belçika) isə III yerlərə layiq görülüb.

"Grumiaux" Beynəlxalq müsabiqəsinin münisiflər heyətinin 4 üzvü mənə öz ölkəsinə oxumağa təklif və dəvət etdi. Mən də I il sonra həm bir ifaçı kimi, həm də müəllim kimi çox istedadlı skripkaçı olan Roman Fedçuk və Çexiya Konservatoriyasını seçdim. Bu ilin yanvar ayında qə-

bul imtahanında iştirak etdim və 25 baldan 25 bal yığdım, qəbulda iştirak edən 24 nəfərin içərisində ilk beşlikdə idim. Bu müsabiqə skripka ifaçıları üçün Azərbaycanda ali məktəbə müsabiqədənəknar daxil olmaq imkanı verir. Hazırda Çexiya Konservatoriyasının əyani və Bakı Musiqi Akademiyasının qiyabi təhsili üzrə I kurs tələbəsiyəm. Ümummilli lider Heydər Əliyevin 95 ilyinə həsr olunmuş III Respublika müsabiqəsi də daxil olmaqla 5 Respublika və Beynəlxalq müsabiqələrin birinci yer qalibiyəm.

Ümid edirəm ki, dinləyici auditoriyam daha da artacaq və Azərbaycanı bayrağını təkə Polşada, Belçikada, Çexiyada deyil, digər ölkələrdə də qaldıracağam. Bir arzum da vardır ki, skripkanın sədaları Şuşadan gəlsin! Bu, bütün Azərbaycanın və Azərbaycansevərlərin başlıca arzudur.

Azərbaycanda istedadlı gənclər üçün bu cür imkanın yaradılmasına görə Prezident İlham Əliyevə, Birinci vitse-prezident Mehriban xanım Əliyevaya minnətdarlığımı bildirirəm. Azərbaycanın Birinci vitse-prezidenti Mehriban Əliyevanın, dövlətimizin diqqət və qayğısını hər zaman hiss edirik. Vətəndaş olaraq dövlətimiz, milli kimliyimiz adına bundan sonra da ləyaqətlə xidmət etmək məqsəd-məramımızdır.

Nazirlər Kabinetinin xüsusi qərarı ilə musiqiçilər üzrə isə bu il siyahıda adları verilən müsabiqə iştirakçıların ali məktəbə müsabiqədənəknar qəbul olunmuş məzunlardan Azərbaycan üzrə təkə mənəm.

"Bu, çox həyəcanlı və qürurverici bir hissdır"

Fərid Nağızadə, Dövlət İdarəçilik Akademiyasının tələbəsi: - 2003-cü ildə Bakı şəhərində anadan olmuşam. Bakıda doğulsam da, əslən Kəlbəcərliyəm. Ailədə iki qardaşım. Böyük qardaşım tələbədir. Atam hərbiçi olduğundan uşaq illərim Azərbaycanın rayonlarında keçmişdir. Mən uşaqlıqdan riyaziyyat fənnini çox sevmişəm. Bu həvəsi məndə atam oyadıb. Bu illər ərzində əla qiymətlərlə oxumuşam. 2018-ci ildə Bakı Mühəndislik Universitetinin Bakı şəhəri üzrə fizika fənnindən keçirdiyi müsabiqədə I, 2019-cu ildə Azərbaycan Dövlət Neft və Sənaye Universitetinin Bakı məktəbləri arasında keçirdiyi riyaziyyat olimpiadasında II yerlərə, 2019-cu ildə Respublika riyaziyyat fənn olimpiadasında isə bürünc medala layiq görülmüşəm. Bu uğurlu nəticələrimə görə

Dövlət İdarəçilik Akademiyasının kompüter elmləri ixtisasına müsabiqədənəknar qəbul oldum. Bu, çox həyəcanlı və qürurverici bir hissdır. Buna görə ilk öncə dövlətimə, mənə dəstək olan valideynlərimə, müəllimlərimə, xüsusilə riyaziyyat müəllimim M.Əminəgaya, məzun olduğum 283 nömrəli tam orta məktəbin direktoru Tünzələ xanıma və sinif rəhbərim Mələhət müəllimə minnətdaram. Məncə, uğur qazanmaq üçün çox oxuyub-öyrənmək, zəhmət çəkmək lazımdır. Mənə görə zirvəyə gedən yolun açarı əldəndən və öz üzərində dayanmadan çalışmaqdan keçir. Mən də istərdim ki, bu uğurlarımı dünya miqyasında artırmaqla dövlətimə, xalqımıza dəstək olum və işğal altında olan torpaqlarımızın azad olunması üçün əlimdən gələni edim.

"Ali məktəbə qəbul olunmaqla daha bir arzum həyata keçdi"

Balaxanım Əhmədova, Azərbaycan Dövlət Bədən Tərbiyəsi və İdman Akademiyasının tələbəsi: - 2001-ci ildə Borçalı mahalının Qaratəhlə kəndində anadan olub. 2005-ci ildə Nizami Rayon Uşaq-Gənclər İdman Məktəbinin gimnastika bölməsinə yazılıb. Daha sonra məşqlərini "Təhsil" Respublika İdman Mərkəzində davam etdirib. Bakıdakı 1 nömrəli idman liseyini bitirib. Aerobika gimnastikası üz-

rə 11-ci Avropa Çempionatının qızıl medalına layiq görülüb.

3 yaşından gimnastika ilə məşğulam. 5 yaşından etibarən isə bu idmanla professional olaraq məşğul oluram. Uzun illərdir ki, qarşıma qoyduğum hədəflərim vardı. Onlardan biri də Avropa çempionu olub Azərbaycanın bayrağını göylərə qaldırmaq idi. Şükürlər olsun ki, bu arzumun reallaşdırılmağı bildim. Bununla paralel olaraq